

РЕПУБЛИКА СЕВЕРНА МАКЕДОНИЈА
ОПШТИНА ПЕХЧЕВО

Бр 08-152/A

25.01. 2024 год

ПЕХЧЕВО

Врз основа на член 36 став 1 точка 15 и член 62, став 1 од Законот за локална самоуправа (Сл. Весник на Р.М. бр. 5/2002) и член 30 став 1 точка 40 од Статутот на општина Пехчево (Сл.Гласник на општина Пехчево бр.03/2021), Советот на општина Пехчево на седницата одржана на ден 25.01.2024 година донесе:

ОДЛУКА

за усвојување на Годишната програма за финансирање на проекти од областа на културата и спортот на општина Пехчево за 2024 година

Член 1

Советот на општина Пехчево ја усвојува Годишната програма за финансирање на проекти од областа на културата и спортот на општина Пехчево за 2024 година.

Член 2

Годишната програма за финансирање на проекти од областа на културата и спортот на општина Пехчево за 2024 година, е составен дел од оваа Одлука.

Член 3

Одлуката влегува во сила осмиот ден од денот на објавувањето во Службен Гласник на општина Пехчево.

Совет на општина Пехчево
Претседател
Виолета Ѓорѓиевска





ГОДИШНА ПРОГРАМА ЗА ФИНАНСИРАЊЕ НА ПРОЕКТИ ОД ОБЛАСТА НА КУЛТУРАТА И СПОРТОТ НА ОПШТИНА ПЕХЧЕВО ЗА 2024 ГОДИНА

Јануари, 2024 ГОДИНА

1. Вовед

Со Програмата за финансирање на проекти од областа на културата и спорот, чии активности се насочени кон развој на културата и спорот во општината, а од интерес на општина Пехчево за 2024 година, се утврдуваат нејзините цели и активности, како и висината на средствата за нивно финансирање.

Програмата ги дефинира целите на културната политика и развојот на спорот на општина Пехчево, кои треба да ги исполнат носителите на културните и спортските активности, односно, тие да бидат во функција на културниот развој и развојот на спорот на општината во 2024 година.

Со оваа Програма, врз основа на критериумите за финансирање на проектите, се утврдуваат активности кои ќе бидат финансирани со Програмата и висината на средствата за нивна реализација.

2. Цели

Основна цел на Програмата за финансирање на проекти од областа на културата и спорот чии активности се насочени кон развој на културата и спорот во општина Пехчево, е да се поттикне културната и спортската дејност на општинските институции, да се поттикнат и поддржат и други активности за негување на спорот, фолклорот, обичаите, вредностите кои се својствени за традицијата на нашето поднебје, како и организирање на културни манифестации, спортски натпревари и разновидни спесифични творештва преку:

- квалитетен и разновиден културен и спортски живот на ниво на општината;
- чување и афирмирање на материјалното, духовното и културното наследство;
- достапност на културните добра и вредности до граѓаните;
- иновативност, впечатливост и оригиналност на идејата;
- континуитет на традиционалните културно – уметнички манифестации и спортски натпревари што се од интерес за општината;
- презентирање и афирмирање на современото творештво, урбаната култура и јавната уметност;

- развивање на младинската култура во чии рамки ќе се поддржуваат спортот, спортските активности, креативни и едукативни проекти од категории на изведбените уметности, визуелните уметности, уметност на новите медиуми и литература (книги/албуми/графички новели);
- поддршка и развивање на традиционалните културни вредности;
- воспоставување на соработка и партнерства во рамките на предложениот проект со една или повеќе јавни културни установи од општината, национални установи, граѓански организации, образовни институции, спортски клубови и други организации;
- одбележување на јубилејни настани и значајни датуми;
- промоција и афирмација на нови уметнички форми и изрази;
- организирање на фестивал и етно саем што се одржува традиционално во општина Пехчево;
- стимулирање и поддршка на разни партнерски меѓународни проекти;
- изведба на едукативни работилници за деца и млади, со цел поттикнување на нивната креативност и подобрување на културниот развој на децата, младите и лицата со посебни потреби;

3. Финансирање на активностите утврдени со оваа Програма:

- *Организирање на Етно саем „Пехчевски Павловден“*
 - ❖ **Организатор на активност:** Општина Пехчево;
 - ❖ **Период на реализирање на активност:** 13 јули 2024 година – денот на градот – Павловден. Активностите на овој проект се манифестираат преку организирање на саем на традиционална храна и рачни изработки на сувенири и носии, ракотворби, како и промоција на истите;
 - ❖ **Целни групи на активностите:** Производителите на рачни ракотворби и традиционална храна, граѓаните на општина Пехчево и соседните општини од Малешевско – Пијанечкиот регион, општините од Источниот плански регион како и потенцијалните туристи;
 - ❖ **Очекувани резултати:** Со реализација на оваа културна активност се очекува да се збогати туристичката понуда за време на Етно саемот Пехчевски Павловден во Пехчево, да се зголеми бројот на учесници и потрошувачи, како и да се постигне поголема креативност на производитите;
- *„Фестивал на дувачки оркестри – Пехчево“*
 - ❖ **Организатор на активност:** Општина Пехчево;
 - ❖ **Период на одржување на активност:** Во периодот од 12 – 13 јули 2024 година;
 - ❖ **Целни групи на активностите:** Граѓаните на општина Пехчево, сите учесници во Фестивалот на дувачки оркестри и сите останати туристи кои во тој период се дојдени за да уживаат во музиката на дувачките оркестри и во организираната програма;
 - ❖ **Очекувани резултати:** Збогатена туристичка понуда на Општина Пехчево и зголемен број на учесници на Фестивалот, како и поголема посетеност на истиот од страна на голем број туристи.
 - ❖ **Буџет: 1.630.000,00 денари**
- *Одбележување на денот на лагата и швэгата 1 – Април – „Априлијада“*
 - ❖ **Организатор на активност:** Општина Пехчево;
 - ❖ **Партнери во активност:** ОЈУДГ „7 Септември“ – Пехчево, ООУ „Ванчо Китанов“ – Пехчево и ОУ Дом на културата „Јане Сандански“ - Пехчево;
 - ❖ **Период на одржување на активност:** 1 Април 2024 година;
 - ❖ **Целни групи во активност:** Децата од детската градинка „7 Септември“ Пехчево и учениците од ООУ „Ванчо Китанов“ – Пехчево и населението од општина Пехчево;

- ❖ **Очекувани резултати:** Развој на креативноста кај децата и родителите, во соработка со учителките од градинката и наставниците од училиштето во правење на маски, како и успешно организирана програма на Плоштадот Свети Петар и Павле, за децата – маскарада посетена од локалното население во општина Пехчево, дружба на маскембалската забава, со клонови и аниматори, која ја организира општина Пехчево во соработка со основното училиште и детската градинка за сите граѓани на општината;
 - ❖ **Буџет:** 25.000,00 денари;
- *Одбележување на денот на ослободувањето на Пехчево „7 Септември“ – Пехчево;* „7
- ❖ **Организатор на активност:** Општина Пехчево;
 - ❖ **Партнери во активност:** ОЈУДГ „7 Септември, - Пехчево
 - ❖ **Период на одржување на активност:** 7 Септември 2024 година;
 - ❖ **Очекувани резултати:** Свечено одбележан денот на ослободувањето на градот Пехчево, со вклученост на сите општински институции во свеченоста, положување на свежо цвеќе, свечена седница на Советот на општина Пехчево, на која учествуваат и децата од детската градинка кои на тој ден го прославуваат роденденот на институцијата;
 - ❖ **Буџет:** 20.000,00 денари;
- *Одбележување на „Светски ден на сеќавање на жртвите од сообраќајни несреќи“*
- ❖ **Организатор на активност:** Општина Пехчево;
 - ❖ **Партнери во активностите:** ООУ „Ванчо Китанов“ – Пехчево, ОСУ „Ацо Русковски“ – Берово (дисперзирани паралелки – Пехчево), Полициска станица од општа надлежност – Берово – Канцеларија во Пехчево;
 - ❖ **Период на одржување на активност:** 15 Ноември 2024 година;
 - ❖ **Очекувани резултати:** Организирање на едукативна настава за учениците од ООУ „Ванчо Китанов“ – Пехчево и учениците од ОСУ „Ацо Русковски“ – Берово (дисперзирани паралелки - Пехчево) од страна на стручни лица од Министерството за внатрешни работи – Полициска станица од општа надлежност – Берово, канцеларија во Пехчево за правилата во сообраќајот и начинот на почитување на сообраќајните правила, со очекувани резултати дека децата ќе ја сватат суштината на предавањата и ќе го сватат начинот на нивното однесување во сообраќајот;
 - ❖ **Буџет:** 3.000,00 денари
- *Дочек на Нова година и Одбележување на христијанскиот празник – Водици;*
- ❖ **Организатор на активност:** Општина Пехчево;
 - ❖ **Партнери во активност:** Црквата Св. Петар и Павле – Пехчево
 - ❖ **Период на одржување на активностите:** на 31.12.2024 година и 19.01.2025 година;
 - ❖ **Буџет:** 60.000,00 денари;
- *Бела ноќ – 2024;*
- ❖ **Водечка организација:** Општина Пехчево и Кафе бар „КИМ“ – Пехчево
 - ❖ **Период на одржување:** Август 2024 година;
 - ❖ **Очекувани резултати:** Зголемена културно – туристичка понуда во Пехчево, која ќе биде атрактивна како за локалното население, така и за

- туристите кои ќе дојдат да го посетат Пехчево во периодот на одржување на културната активност.
- ❖ **Буџет:** Буџетот на културната манифестација „Бела ноќ“ е обезбеден од страна на Кафе бар „КИМ“;
 - ❖ **Општина Пехчево** – учествува со отстапување на просторот пред Кафе бар „Ким“ – Пехчево на Плошадот во Пехчево;
 - ❖ **Буџет: 0 денари;**
- **Пехчево на точак – 2024 година;**
- ❖ **Водечка организација:** Општина Пехчево и Група граѓани;
 - ❖ **Период на одржување:** Јуни 2024 година
 - ❖ **Очекувани резултати:** Поголем број на учесници од нашата држава и од соседните земји, кои со велосипеди ги запознаваат убавините на градот Пехчево и околината, како и промоција на општината во државата и надвор од неа.
 - ❖ **Буџет: 10.000,00 денари;**
- **Off Road – убавините на Пехчево;**
- ❖ **Водечка организација:** Општина Пехчево и Група граѓани;
 - ❖ **Период на одржување:** Мај 2024 година;
 - ❖ **Очекувани резултати:** Промоција на убавините на градот и привлекување на поголем број на туристи и учесници во оваа атрактивна туристичка и културна манифестација, преку која со ципови се вози и посетува планинскиот врв на Кадица;
 - ❖ **Буџет: 5.000,00 денари;**
- **Проектирање на цртани филмови за деца на платно на Плошадот Свети Петар и Павле – Пехчево;**
- ❖ **Водечка организација:** Општина Пехчево;
 - ❖ **Период на одржување:** Јуни – Август 2024 година;
 - ❖ **Очекувани резултати:** Проектирање на најгледаните цртани филмови на платно на Плошадот Свети Петар и Павле за децата, кои во тој период се во Пехчево и за посетителите на градот Пехчево, како една културна манифестација и атракција за најмладата популација.
 - ❖ **Буџет: 40.000,00 денари;**
- **Малешевијата пее;**
- ❖ **Водечка организација:** Општина Пехчево;
 - ❖ **Патнер во активност:** Општинска установа Дом на културата „Јане Сандански“ - Пехчево
 - ❖ **Период на одржување:**
 - ✓ Распишувањето на јавниот повик за пријавување на учесниците од 01.05.- 31.05.2024 година;
 - ✓ Одржување на аудиција од 01.06 – 30.06.2024 година;
 - ✓ Одржување на манифестацијата: Септември – Октомври
 - ❖ **Право на учество:** Учесници можат да бидат деца и млади од 10 – 16 години од Пехчево и Берово кои ќе настапат со народни песни / во финалето ќе учествуваат вкупно 12 учесници
 - ❖ **Награди:**
 - ✓ Прва награда: Комплетно најдобар настан;
 - ✓ Награда за најдобра интерпретација;
 - ✓ Награда за најдобар сценски настан;
 - ❖ **Стручна жири комисија:**
 - ✓ Тројца членови – со завршно високо музичко образование;

- ❖ **Очекувани резултати:** Социјализација и поголемо дружење на децата и младите од двете соседни општини, Пехчево и Берово, откривање на нови таленти од општините Берово и Пехчево, збогатување на културниот живот во Пехчево.
 - ❖ **Буџет:** 50.000,00 денари
- *Натпревар во мал фудбал;*
- ❖ **Водечка организација:** Општина Пехчево;
 - ❖ **Период на одржување:** 10-15 јули 2024 година
 - ❖ **Очекувани резултати:** Пријавени поголем број на екипи и избрана најдобрата победничка екипа во мал фудбал. Дружење и натпревар помеѓу членовите на натпреварувачките екипи.
 - ❖ **Буџет:** 50.000,00 денари
- *Малешевско ѕвонче;*
- ❖ **Водечка организација:** Општина Пехчево;
 - ❖ **Период на одржување:** 7 Септември или 11 Октомври;
 - ❖ **Очекувани резултати:** Зголемена туристичка понуда и атракција за најмладата публика, промовирање на учесниците од гоенаведеното фестивалче, забава и културен настан за најмладите.
 - ❖ **Буџет:** 20.000,00 денари
- *Ден без автомобили;*
- ❖ **Организатор на активност:** Општина Пехчево;
 - ❖ **Партнери во активност:** ООУ „Ванчо Китанов“ – Пехчево;
 - ❖ **Период на одржување на активност:** Месец октомври 2024 година;
 - ❖ **Очекувани резултати:** Подигање на јавната свест кај учениците за здраво живеење и спортување и подигање на свеста за зачувување на животната средина;
 - ❖ **Буџет:** 3.000,00 денари;
- *Спортски игри;*
- ❖ **Организатор на активност:** Општина Пехчево;
 - ❖ **Партнери во активност:** ООУ „Ванчо Китанов“ – Пехчево и Агенција за млади и спорт;
 - ❖ **Период на одржување на активност:** Месец септември 2024 година;
 - ❖ **Целни групи во активност:** Подигање на свеста кај учениците за здраво живеење и спортување;
 - ❖ **Буџет:** 3.000,00 денари;

Финансирање на проекти од областа на културата за 2024 година		
Реден број	Активности	Буџет
1.	Етно свем „Пехчевски Павловден“ и „Фестивал на дувачки оркестри“ - Пехчево	1.630.000,00 денари
2.	Одбележување на денот на лагата и шегата 1- април – „Априлијада“	25.000,00 денари
3.	Одбележување на денот на ослободувањето на Пехчево „7 Септември“ - Пехчево	20.000,00 денари
7.	Одбележување на „Светски ден на сеќавање на жртвите од сообраќајни несреќи“	3.000,00 денари
5.	Дочек на Нова година и Одбележување на христијанскиот празник Водици	60.000,00 денари
6.	Бела ноќ	/

7.	Пехчево на точак – 2024 година	10.000,00 денари
8.	Off road – 2024 година	5.000,00 денари
9.	Проектирање на цртани филмови на платно	40.000,00 денари
10.	Малешевјата пее	50.000,00 денари
11.	Натпревар во мал фудбал	50.000,00 денари
12.	Малешевско ѕвонче	20.000,00 денари
13.	Ден без автомобили	3.000,00 денари
14.	Спортски игри	3.000,00 денари
Вкупно:		1.919.000,00 денари

4. Завршни одредби

За активностите од областа на културата и спортот кои не се опфатени со оваа Програма, а ќе има потреба истите да бидат реализирани во текот на 2024 година и се од општ интерес за општината, Советот на општина Пехчево ќе изврши дополнувања на истата.

Изработил: Пом. сор. за прибирање и обработка на податоци во ЛЕР Елица Јовевска

Бр. _____
 Датум: 25.01.2024
 Пехчево

Совет на општина Пехчево
 Претседател:
 Виолета Горгиевска

